

## رمضان، قرآن کریم اور ہماری ذمہ داری

پروفیسر خورشید احمد

اللہ تعالیٰ کا فضل اور کرم ہے کہ رمضان کا بابرکت مہینہ ہم پر اور امت مسلمہ پر سایہ گلن ہونے والا ہے۔ یہ مہینہ اہل ایمان کے لیے اللہ تعالیٰ کے انعامات میں ایک خاص مقام رکھتا ہے اور یہ ہماری بڑی نصیبی ہو گئی کہ اس مبارک مہینے کو پائیں، اللہ کی رحمت سے اس میں روزوں کی سعادت بھی حاصل کریں، مگر اس اصل مقصد اور پیغام کے بارے میں غافل رہیں جو اس مہینے اور اس میں انسانیت کو دیے جانے والے ربانی تھے کا اصل جو ہر ہے۔

### روزے کے تین امتیاز

روزہ اللہ کے ماننے والے تمام انسانوں کے لیے ہر دور میں فرض کیا گیا ہے اور اس کی بے شمار مصلحتوں میں سے تین کم از کم ایسی ہیں جن کا ہر لمحے شعور از اس ضروری ہے۔

• پہلی بات یہ ہے کہ روزہ بندے کو اپنے رب سے جڑتا ہے اور اس سے وفاداری اور صرف اس کی اطاعت کے جذبے پر دل و دماغ کو قانع اور مستحکم کرتا ہے، اور اس کے اس عہد کی تجدید کی خدمت انجام دیتا ہے کہ بندے کا جینا اور مرننا اور عبادات اور قربانیاں سب صرف اللہ کے لیے ہیں۔ حلال اور حرام کا تعلق صرف اللہ کی مرضی اور حکم سے ہے۔ جو چیز اُن پر رoshni کی پہلی کرن آنے تک حلال تھی وہ صرف اس کے حکم سے سورج کے غروب ہونے تک حرام ہو گئی اور سورج کے غروب ہوتے ہی پھر حلال ہو گئی۔ یہ عبادت ہے جس کا حقیقی گواہ صرف اللہ تعالیٰ ہے۔ ایک شخص دوسروں کے سامنے صائم ہوتے ہوئے بھی تہائی میں کھاپی سکتا ہے مگر صرف اللہ کی خاطر کھانے اور

پینے سے جلوت اور خلوت ہر کیفیت میں پرہیز کرتا ہے۔ یہی وجہ ہے کہ خود رب کائنات نے فرمایا ہے کہ روزہ صرف میرے لیے ہے اور میں ہی اس کا اجر دوں گا۔ اللہ سے جڑنا اور اللہ کی رضا کا پابند ہو جانا اور یہ عهد کرنا کہ ہمیشہ صرف اس کی رضا کا پابند رہوں گا۔ یہ ہے روزے کا پہلا روشن ترین پہلو۔ یہی وہ چیز ہے جو انسان کی زندگی میں نظم و ضبط اور خواہشات پر قابو پانے کی تربیت دیتی ہے اور اسی کیفیت اور رویے کا نام ہے تقویٰ۔ اسی لیے فرمایا گیا:

**يَأَيُّهَا الْمَنِيْرُ أَتَوْا مُكْتَبَةً عَلَيْكُمُ الْحَيَاةُ كَمَا كُتِبَتْ عَلَى الْمَنِيْرِ وَ**

**قَبْلَكُمْ لَعَلَّكُمْ تَتَّقَوْهُ** ۱۸۳:۲ (البقرہ) اے لوگو جو ایمان لائے ہو، تم پر روزے فرض کیے گئے، جس طرح تم سے پہلے انبیاء کے پیروؤں پر فرض کیے گئے تھے، اس تو قع کے ساتھ کہ تم میں تقویٰ کی صفت پیدا ہوگی۔

• روزے کا دوسرا بہلو وہ ہے جس کا تعلق انسان کے لیے اللہ تعالیٰ کی ہدایت سے ہے۔

جن انبیاء کرام کو کتاب سے نواز گیا، ان کو یہ کتاب اس حالت میں دی گئی جب وہ روزے سے تھے۔ حضور اکرم صلی اللہ علیہ وسلم پر بھی وہی کا آغاز غار حرام میں اس وقت ہوا جب آپؐ وہاں مسلم روزوں کی حالت میں تھے اور اس مقدس کتاب کا آغاز بھی روزے سے ہوا اور اس کی تکمیل ماہ رمضان میں ہوئی۔ یہی وجہ ہے کہ یہ مہینہ دراصل قرآن کا مہینہ ہے اور اس کے شب و روز قرآن سے تعلق کی تجدید، اس کی تلاوت، تراویح میں اس کی ساعت اور اس کے پیغام کی تفہیم اور تلقین کے لیے خاص ہیں۔ قرآن نہ صرف مکمل ہدایت کا حقیقی مرقع ہے بلکہ انگلی بکڑ کر ہدایت کی راہ پر انسان کو گامزن کرنے اور خیر و شر میں تمیز کی صلاحیت اور داعیہ پیدا کرنے والی ہدایت ہے۔ ارشادِ بانی ہے:

**شَهْرُ رَمَضَانَ الْمُنْذَرُ أُنزَلَ فِيهِ الْقُرْآنُ حُكْمُهُ لِلنَّاسِ وَبِيَتِنِتِهِ وَهُوَ الْمُهَمَّ**

**وَالْفُزُقَالِ** ۲ (البقرہ) ۱۸۵:۲ رمضان وہ مہینہ ہے جس میں قرآن نازل کیا گیا جو انسانوں کے لیے سراسر ہدایت ہے، اور ایسی واضح تعلیمات پر مشتمل ہے جو راست دکھانے والی اور حق و باطل کا فرق کھول کر رکھ دینے والی ہیں۔

بس یہ مہینہ قرآن کا مہینہ ہے اور اس مہینے کا حق یہ ہے کہ ہم پورے شعور کے ساتھ یہ سمجھنے کی کوشش کریں کہ قرآن کیا ہے، اس کی اتحارٹی کی کیا حیثیت ہے، اس کی تعلیمات کی نوعیت کیا

ہے، اس سے ہمارا تعلق کن بنیادوں پر استوار ہونا چاہیے اور اس کے پیغام کے ہم کس طرح علم بردار ہو سکتے ہیں تاکہ اللہ کے انعام کا شکر ادا کر سکیں۔ اس موقعے کی مناسبت سے ہم قرآن کے مقصدِ حیات، اس سے تعلق کی بنیادوں اور ان کے تقاضوں پر اپنی معروضات پیش کرنے کی سعادت حاصل کر رہے ہیں۔

• اصل موضوع پر گفتگو کرنے سے پہلے روزے کے تیرے امتیازی پہلو کی طرف بھی اشارہ کر دیں اور وہ اللہ تعالیٰ کا یہ حکم ہے کہ ایک طرف رمضان کے روزوں کو مکمل کریں لیکن اس کے ساتھ ساتھ جو ذمہ داری تمہیں ادا کرنی ہے اور پورے سال بلکہ پوری زندگی ادا کرنی ہے وہ اعلاء کلمۃ الحق ہے، یعنی اللہ کی زمین پر اللہ کے کلمے کو بلند کرنے کی کوشش کریں اور اس طریقے سے کریں جو تمہیں اللہ کے آخری نبی حضرت محمد صلی اللہ علیہ وسلم نے سکھایا اور دکھایا ہے:

**وَ إِنْتُكُمُوا مَا الْعِصَمَةَ وَ لَتُمَكِّرُوا مَالَهُ عَلَدْ مَا تَحْمِلُ كُمْ وَ لَعَلَّكُمْ تَشْكُرُونَ**

(البقرہ ۱۸۵:۲) تاکہ تم روزوں کی تعداد پوری کر سکو اور جس ہدایت سے اللہ نے

تمہیں سرفراز کیا ہے، اس پر اللہ کی کبریائی کا اظہار و اعتراض کرو اور شکر گزار بنو۔

قدرت کا قانون ہے کہ جب تاریکی اپنی انتہا کو پہنچ جاتی ہے تو روشنی اس کا سینہ چیڑتی ہوئی رُونما ہو جاتی ہے، ظلمت میں جھٹ جاتی ہیں اور فضانور سے بھر جاتی ہے۔ تاریخ انسانی میں روشنی اور نور کا سب سے بڑا سیلا ب ۲۷ رمضان المبارک ۱۳ قبل ہجرت میں رُونما ہوا۔

### انسانیت کے لیے ہدایت

خشکی و تری اور بحر و بربتاری کی کاغذی تھا۔ **طَاهِه، الْفَسَافُ فِي الْبَلْرُومِ (۳۱:۳۰)** کی حقیقی تصویر بن کر ظلم اور فساد سے خدا کی زمین بھر گئی تھی۔ انسان اپنے حقیقی معہود کو چھوڑ کر جھوٹے خداوں کی بندگی کر رہے تھے۔ ارض و سما کے مالک نے اپنے انبیاء علیہم السلام کے ذریعے جو ہدایت اور رہنمائی سمجھی تھی، انسان نے اس کو گم کر دیا تھا۔ میتھے کے طور پر گمراہی اور ظلمت کا دور دوڑہ تھا۔ انسان، آگ، درخت، پتھر، پانی اور جانوروں تک کی پوچا کر رہے تھے۔ زندگی کے اجتماعی معاملات میں کچھ انسان دوسرے انسانوں کے خدا اور رب بن بیٹھے تھے، اور اپنی مانی کر رہے تھے۔ نیکیاں معلوم ہو رہی تھیں اور بُرا ایساں پر افشاں تھیں۔ نسل، قوم اور قبیلے کے بتوں کی پوچا

ہو رہی تھی۔ حق، انصاف، آزادی، مساوات اور بندگی رب کو انسانیت ترس رہی تھی۔ یہ تھی وہ دنیا، جس میں خدا کے ایک بزرگ زیدہ بندے، انسانیت کے گل سر سبد اور دنیا کے سب سے نیک انسان محمد بن عبد اللہ نے آنکھیں کھولیں۔ وہ ظلم کے اس راج اور بدی کے اس غلبے پر حیران و سرگردان تھا، وَبَدَّلَ فَهُوَ طَالِلٌ (الصَّنْخَى: ۹۳: ۷)۔ وہ جھوٹے خداوں کا باغی اور ایک حقیقی خدا کی بندگی کا جو یا تھا۔ دستِ فطرت نے ۸۰ سال اس کی تربیت فرمائی۔ پھر زمین و آسمان کے مالک نے ایک شب اس باکمال ہستی کو انسانیت کی رہنمائی کے لیے اپنے آخری نبی کی حیثیت سے مامور فرمادیا۔ وہ غارِ حرام میں عبادت میں مشغول تھا کہ خدا کا فرشتہ، اس کا امین اور پیام بر رونما ہوا۔ بندگی میں مشغول بندے کو سینے سے لگایا، اسے خوب بھینپا اور رب السموات والارض کی طرف سے پہلی وجہی اس پر نازل کی:

إِقْرَا بِاسْمِ رَبِّكَ الَّذِي أَنْزَلَهُ نَذَرًا لِلْإِنْسَانَ وَعَلَّقَ  
الْأَكْرَمُ الَّذِي أَعْلَمُ بِالْأَقْلَمِ أَعْلَمُ الْإِنْسَانَ مَا لَمْ يَعْلَمْ  
(العلق ۵-۱: ۹۶) پڑھو (اے نبی) اپنے رب کے نام سے جس نے (ساری چیزوں) کو پیدا کیا۔ اس نے انسان کو مجھے ہونے سے بنایا۔ پڑھو اور تمہارے بڑا کریم ہے، جس نے قلم کے ذریعے سے علم سکھایا، اس نے انسان کو وہ بتیں سکھائیں جو اس کو معلوم نہ تھیں۔

تاریکیوں کے لیے موت کا پیغام آگیا۔ طاغوت کے غلبے کا دور ختم ہو گیا۔ رب کی آخری ہدایت کا دور شروع ہو گیا۔ یہ سلسلہ ۲۲۳ سال تک چلتا رہا، حتیٰ کہ ہدایت مکمل ہو گئی اور انسانیت کو نور کا وہ خزانہ مل گیا، جس کی روشنی تا قیامت قائم رہے گی جس کے ذریعے وہ ہمیشہ رہنمائی اور ہدایت حاصل کرتی رہے گی:

الْيَوْمَ أَكْمَلْتُ لِكُمْ مِّيقَاتَكُمْ وَأَتَمَّتُ لَكُمْ بَعْدِكُمْ وَبَشِّرْتُكُمْ  
الْإِسْلَامَ بِينًا ط (المائدہ ۳: ۵) آج میں نے تمہارے دین کو تمہارے لیے مکمل کر دیا ہے اور اپنی نعمت تم پر تمام کر دی ہے اور تمہارے لیے اسلام کو تمہارے دین کی حیثیت سے قبول کر لیا ہے۔

خدا کی اس زمین پر انسان کی ضرورتیں دو قسم کی ہیں۔ ایک وہ جن کا تعلق اس کی جسمانی اور مادی زندگی سے ہے، اور دوسرا وہ جو اس کی روحانی، اخلاقی اور سماجی زندگی سے متعلق ہیں۔ خدا کی ربوبیت کاملہ کا تقاضا تھا کہ انسان کی یہ دونوں ضرورتیں پوری کی جائیں، تاکہ وہ زندگی کی آسائشیں بھی حاصل کر سکے اور ان کو صحیح طریقوں سے استعمال بھی کر سکے۔

اللہ تعالیٰ نے انسان کی ان دونوں ضرورتوں کو بہ حسن و کمال پورا کیا ہے۔ مادی اور جسمانی ضروریات کی تسلیم کے لیے زمین و آسمان میں بے شمار قوتیں ودیعت کر دی ہیں، جن کی دریافت اور ان کے مناسب استعمال سے انسان کی تمام ضرورتیں پوری ہو سکتی ہیں۔ اسی طرح انسان کی روحانی، اخلاقی اور سماجی ضروریات کو پورا کرنے کے لیے اللہ تعالیٰ نے اپنی ہدایت نازل فرمائی اور اپنے انہیاً علیہم السلام کے ذریعے نہ صرف یہ کہ اس ہدایت کو انسانوں تک پہنچایا بلکہ ان کی زندگیوں میں اسے متشکل کر کے بھی دکھا دیا۔ اس طرح انسانیت نے اپنا سفر تاریکی میں نہیں، روشنی میں شروع کیا، اور ہر دور میں خدا کی ہدایت اس کے لیے مشعل راہ بنی رہی۔ اس دنیا میں پہلا انسان [آدم] پہلا نبی بھی تھا۔ خدا کی یہ ہدایت اپنی آخری اور مکمل ترین شکل میں حضرت محمد صلی اللہ علیہ وسلم پر نازل کی گئی۔ یہی ہدایت قرآن کی شکل میں موجود ہے اور قیامت تک انسانیت کی رہنمائی کرتی رہے گی۔

### قرآن کا تصویر زندگی

قرآن جس تصویر زندگی کو پیش کرتا ہے وہ مختصر ایہ ہے:

۱- یہ دنیا بے خدا نہیں ہے۔ اس کا ایک پیدا کرنے والا ہے جو اس کا مالک، آقا، رب اور حاکم ہے۔ ہر شے پر اس کی حکومت ہے اور وہی اس کا حقیقی فرمان روا ہے۔ ساری نعمتیں اسی کا عطیہ ہیں۔ اس کا اختیارِ الگی اور ہمہ گیر ہے۔ جس طرح وہ دنیا کی ہر چیز کا خالق اور مالک ہے، اسی طرح وہ انسان کا بھی خالق، مالک اور حاکم ہے۔ اس مالکِ حقیقی نے انسان کو ایک خاص حد تک اختیار اور آزادی دے کر، اس زمین پر اپنا نائب اور خلیفہ بنایا ہے اور باقی تمام خلوقات کو اس کے تابع فرمان کیا ہے۔

۲- انسان کو خلافت کی ذمہ داریوں کو ٹھیک ٹھیک ادا کرنے کے لائق بنانے کے لیے مالکِ حقیقی نے اسے اپنی ہدایت سے نوازا اور اس کی رہنمائی صراطِ مستقیم کی طرف کی ہے۔ اسے

بتابیا گیا ہے کہ پورا جہاں اس کے لیے ہے، اس کے تابع ہے، لیکن وہ خود خدا کے لیے ہے۔ اس کا کام یہ ہے کہ خدا کی بندگی اختیار کرے اور اپنی پوری زندگی کو رب کی اطاعت میں دے دے۔ اس کی حیثیت ایک امتحان اور آزمائش کی سی ہے۔ اس میں انسان کے لیے صحیح رویہ یہ ہے کہ وہ اپنے ارادے کو مالک کی مرضی کے تابع کر دے اور اس کی رضا اور خوشنودی کے حصول کے لیے اپنا سب کچھ لگادے۔ جس نے اس راہ سے انحراف کیا، وہ ناکام و نامراد ہے اور آنے والی ابدی زندگی میں جنم اس کا ٹھہکانا ہو گا۔

۳۔ یہ باتیں انسان کو ازال میں سمجھا دی گئیں۔ ان کا شعور اور احساس اس کی فطرت میں ودیعت کر دیا گیا۔ ان کی تذکیر اور بندگی رب کے راستے کی تشریح و توضیح کے لیے حضرت آدمؑ سے لے کر حضرت محمد صلی اللہ علیہ وسلم تک، اللہ تعالیٰ انبیا علیہم السلام کو مبعوث کرتا رہا۔ ایک طرف انسان کو عقل اور سمجھ دی گئی کہ وہ حق کو پہچانے اور اس کے مطابق زندگی کے معاملات کی صورت گری کرے اور دوسری طرف خدا کے ان برگزیدہ بندوں (انبیا علیہم السلام) نے بڑی سے بڑی قربانی دے کر انسانیت کو سیدھی راہ پر لگانے کا کام انجام دیا۔ ہر ملک اور ہر قوم میں انبیا مبعوث ہوئے۔ اس سنہری سلسلے کی آخری کڑی محمد عربیؓ ہیں۔ آپؐ ساری دنیا کے لیے بھیج گئے اور سارے زمانوں کے لیے مبعوث ہوئے۔ آپؐ نے اللہ کا وہی دین، یعنی اسلام لوگوں کے سامنے پیش کیا جو اس سے پہلے پیش ہوتا رہا تھا جن لوگوں نے آپؐ کی دعوت قبول کر لی اور اسلام کو بھیثیت زندگی کے دین اور راستہ اختیار کر لیا، وہ ایک امت بن گئے۔ اب یہ امت مسلمہ کی ذمہ داری ہے کہ وہ خود اپنی زندگی کا نظام اس ہدایت کے مطابق تشكیل دے جو اللہ کی طرف سے حضرت محمد صلی اللہ علیہ وسلم لائے اور جس کا نمونہ آپؐ نے اپنی مبارک زندگی میں پیش فرمایا، اور تمام انسانوں کو اللہ تعالیٰ کی بندگی کی دعوت دیتی رہے۔

قرآن وہ کتاب ہے جس میں پوری دعوت موجود ہے، جس میں اللہ کا دین اپنی مکمل اور آخری شکل میں ملتا ہے، جس میں وہ ہدایت ہے جو خالق کائنات نے اُتاری ہے اور جو تمام انسانوں کی دائیٰ خیر و فلاح کی ضامن ہے۔ قرآن اپنی حیثیت اور اپنے مقصد کو اس طرح واضح کرتا ہے:

اللہ کی کتاب ہے اس میں کوئی شک نہیں۔ پر ہیزگاروں کے لیے ہدایت ہے۔

(ب) إِنَّ الْقُرْآنَ يَهْدِي لِّلْتَقْوَىٰ لَفَقْعُ اسْرَائِيلَ ۗ (۷:۹) حقیقت

یہ ہے کہ یہ قرآن وہ راہ دکھاتا ہے جو بالکل سیدھی ہے۔

(ج) يَرِبْلَمَىٰ تَمَامَ اَنْسَانُوْنَ كَلَىٰ ۚ ۷:

الْقُرْآنُ هُدٌ لِّلنَّاسِ (البقرہ ۲: ۱۸۵) قرآن انسانوں کے لیے ہدایت ہے۔

(د) يَهْدِي اِيمَانَعَ ۖ هُجْمَ مِنْ اَزْلٍ سَنَدِلَ ۖ وَالِّي ۖ ۷:۱

ہے اور یہ پورے خیر کا مجموعہ ہے:

وَ اَنْذَلْنَا إِلَيْنَاهُ الْكِتَابَ بِالْذُّوْمَ مُكَفِّفًا لِّمَا بَيْنَ يَدَيْهِ وَ الْكِتَابُ وَ

مُهِينِنَا عَلَيْهِ (المائدہ ۵: ۲۸) پھر اے نبی، ہم نے تمہاری طرف یہ کتاب بھیجی جو

حق لے کر آئی ہے اور اکتا ب میں سے جو کچھ اس کے آگے موجود ہے، اس کی تصدیق

کرنے والی اور اس کی محافظت و نگہبان ہے۔

(ه) يَهْدِي اِلْحَاظَ سَمْفُوْظَ بَهِي ۖ اُور تَقِيمَتْ مَحْفُوْظَرَ ۖ ۷:۱

إِنَّا نَدُوْنَزَلْنَا الْمِنَّكَ ۖ وَ إِنَّا لَهُ لَخَطَّافُهُ (الحجر ۱۵: ۹) بلاشبہ ہم نے اس کو

نازل کیا ہے اور ہم خود ہی اس کو محفوظ رکھنے والے ہیں۔

(و) انسانیت کے دھوکوں کا واحد علاج یہ ہدایت ہے:

يَا اَيُّهَا النَّاسُ قَمْ بِآعْنَاكُمْ مَوْعِنَاتُهُ مَوْدُ دِيْكُمْ وَ شَفَاءُ لِمَا فِي الْثُمُودِ

وَ هُدٌ وَ دُنْمَةُ لِلْمُؤْمِنِيْرُ ۝ (یونس ۱۰: ۵۷) لوگو! تمہارے پروردگار کی

جانب سے تمہارے پاس ایک نصیحت آگئی ہے جو دل کے تمام امراض کے لیے شفا

ہے اور ہدایت اور رحمت ہے ان تمام لوگوں کے لیے جو اسے مانیں۔

(ز) اور یہی ہدایت ہے جو حق اور باطل کے درمیان فرق کرنے والی اور حق کا حقیقی معیار

ہے۔ اس لیے اس کو مہیوس کہا گیا ہے اور اسی لیے اس کا نام فرقان (حق و باطل میں تمیز کرنے

والی) رکھا گیا ہے۔

### قرآن کا اصل مقصد

قرآن کی اس نوعیت کو سمجھ لینے کے بعد اس کی حقیقت اور اس کے مقصد کی وضاحت آسان ہو جاتی ہے، اسے ہم مختصر ایوں بیان کر سکتے ہیں:

○ قرآن کا موضوع انسان ہے کہ حقیقت کے اعتبار سے اس کی فلاج اور خسران کس چیز میں ہے۔

○ قرآن کا مرکزی مضمون یہ ہے کہ ظاہر بُنیٰ یا قیاس آرائی یا خواہش کی غایبی کے باعث انسانوں نے خدا، نظام کائنات، اپنی ہستی اور اپنی دنیوی زندگی کے متعلق جو نظریات قائم کیے ہیں اور ان نظریات کی بنابر جو رویے اختیار کر لیے ہیں، وہ سب حقیقت کے لحاظ سے غلط اور نتیجے کے اعتبار سے خود انسان ہی کے لیے تباہ کن ہیں۔ حقیقت وہ ہے جسے انسان کو خلیفہ بنتا تے وقت خدا نے خود بیان فرمادیا ہے۔ اس حقیقت کے لحاظ سے وہی رویہ درست اور خوش انجام ہے جو خدا کو اپنا واحد حاکم اور معبد و تعلیم کر کے اس دنیا میں اس کی ہدایت کے مطابق اپنی پوری زندگی کو گزار جائے۔

○ قرآن کا مدعای انسان کو اس صبح رویے کی طرف دعوت دینا اور اللہ کی اس ہدایت کو واضح طور پر پیش کرنا ہے، جسے انسان اپنی غفلت سے گم اور شرارت سے منع کرتا رہا ہے۔ (ملاحظہ ہو: تفسیر القرآن، جلد اول، مقدمہ از مولانا سید ابوالاعلیٰ مودودی)

نزول قرآن کا اصل مقصد انسانوں کی تہذیب اور ان کے باطل عقائد اور گم کردہ اعمال کی اصلاح اور درستی ہے۔ (الفوز الكبير)

قرآن تمام انسانوں کو ابدی سعادت کی طرف بلاتا ہے، اور انسان کے ظاہر و باطن کی ایسی تغیر کرتا ہے کہ اس کو اللہ تعالیٰ کی رضا حاصل ہو، دنیا اور آخرت کی زندگیوں میں حقیقی چیزیں اور راحت نصیب ہو۔ یہی راستہ رب کی بندگی کا راستہ ہے:

**وَمَا ذَلَّقْتُ الْجِنَّةَ وَالْإِنْسَانَ إِلَّا لِيَعْبُدُو** ۵۶:۵۱ (الذاريات) میں نے جتن اور انسانوں کو اس کے سوا کسی کام کے لیے پیدا نہیں کیا ہے کہ وہ میری بندگی کریں۔  
یہ بندگی انسان کی پوری زندگی پر پھیلی ہوئی ہے۔ اس کا ہر سانس احساسِ عبدیت سے

معمور ہونا چاہیے اور اس کا عمل مالک کی اطاعت کا مظہر ہونا چاہیے۔

### قرآن کا انقلابی تصور

یہ مقام ہے جہاں سے قرآن کا انقلابی تصور حیات ہمارے سامنے آتا ہے۔ قرآن انسانی زندگی کو مختلف گوشوں اور شعبوں میں تقسیم نہیں کرتا۔ وہ پوری زندگی کو بنڈگی رب میں لانا چاہتا ہے۔ انسان کے فکر و خیال اور عقیدہ و رجحان سے لے کر اس کی اجتماعی زندگی کے ہر پہلو پر اللہ تعالیٰ کی حکمرانی قائم کرنا چاہتا ہے۔ اس کا مطالبہ خود مسلمانوں سے یہ ہے کہ:

**أَضْلُلُوا فِي الدِّينِ كَلَّا لَهُ بُقْرَهٖ** (۲۰۸:۲) دخل ہو جاؤ خدا کے دین میں پورے کے پورے۔

یعنی اسلام کے راستے کو اختیار کرنے کے بعد زندگی کے کسی شعبے کو خدا کی ہدایت سے آزاد رکھنے کا تصور بھی نہیں کیا جاسکتا۔ پھر انسان کی انفرادی زندگی اور اس کی اجتماعی زندگی، خدا کے قانون کی پابندی اور اس کی رضا کو تلاش کرنے والی ہوگی۔ پھر تمدن کے پورے نظام، یعنی معاشرت، سیاست، میعیشت، قانون و عدالت، انتظام و انصرام، ملکی اور بین الاقوامی تعلقات، سب پر خدا کی حکمرانی قائم ہونی چاہیے۔ صرف اپنے اوپر ہی اس قانون کو جاری و ساری نہیں کرنا، بلکہ پوری انسانیت کو اپنے قول اور عمل سے اس راستے کی طرف دعوت دینا ہے۔ انسانیت کو حق کی طرف بلانا ہے، اور ہر اس رکاوٹ کو ہٹانے کی جدوجہد کرنی ہے جو بندے اور اس کے رب کے درمیان اس تعلق کے قیام کی راہ میں مزاحم ہے۔ اس کا نام دعوت حق ہے جو اسلام میں جہاد ہی کا ایک شعبہ ہے۔ یہی وہ دعوت ہے جس کی طرف یہ کتاب بلاتی ہے۔

علامہ اقبالؒ مشہور صوفی بزرگ شیخ عبدالقدوس گنگوہؒ کے حوالے سے قرآن کے اس مخصوص مزاج کی وضاحت اس طرح کرتے ہیں: ”محمد عربیؒ بر فلک الافق رفت و باز آید و اللہ اگر من رفتتے ہرگز باز نیامدے، محمد عربیؒ [مزاج کے موقعے پر] آسمانوں پر گئے اور واپس آگئے۔ اللہ کی قسم! اگر میں جاتا تو ہرگز واپس نہ آتا۔ یہ مشہور صوفی بزرگ حضرت شیخ عبدالقدوس گنگوہؒ کے الفاظ ہیں جن کی نظری صوف کے سارے ذخیرہ ادب میں مشکل ہی سے ملے گی۔ شیخ موصوف کے اس ایک جملے سے ہم اس فرق کا ادراک نہیں خوبی سے کر لیتے ہیں جو شعور و لایت اور

شعورِ نبوت میں پایا جاتا ہے۔ صوفی نبیں چاہتا کہ وارداتِ اتحاد سے جولنڈت اور سکون حاصل ہوتا ہے اسے چھوڑ کر واپس آئے لیکن اگر آئے بھی، جیسا کہ اس کا آنا ضروری ہے، تو اس سے نوعِ انسانی کے لیے کوئی خاص نتیجہ مرتب نہیں ہوتا۔ اس کے برعکس، نبیؐ کی بازاً مُتَّلِّقی ہوتی ہے۔ وہ ان واردات سے واپس آتا ہے تو اس لیے کہ زمانے کی رو میں داخل ہو جائے اور پھر ان قوتوں کے غلبہ و تصرف سے، جو عالمِ تاریخ کی صورت گر ہیں، مقاصد کی ایک نئی دنیا پیدا کرے۔ صوفی کے لیے تولنڈت اتحاد ہی آخری چیز ہے۔ لیکن انبیا علیہم السلام کے لیے اس کا مطلب ہے ان کی اپنی ذات کے اندر کچھ اس قسم کی نفسیاتی قوتوں کی بیداری، جو دنیا کو زیرِ برکتی ہیں، اور جن سے کام لیا جائے تو جہان انسانی دگرگوں ہو جاتا ہے۔ لہذا انبیاؐ کی سب سے بڑی خواہش یہ ہوتی ہے کہ ان واردات کو ایک زندہ اور عالم گیر قوت میں بدل دیں..... لہذا انبیاؐ کے مذہبی مشاہدات اور واردات کی قدر و قیمت کا فیصلہ ہم یہ دیکھ کر بھی کر سکتے ہیں کہ ان کے زیرِ اثر کس قسم کے انسان پیدا ہوئے۔ (تشکیل جدید الہیات اسلامیہ، علامہ محمد اقبال، ترجمہ سید نذرینیازی، بزمِ اقبال، لاہور، ص ۱۸۸-۱۹۰)

مطلوب یہ کہ بزرگ صوفی کا یہ قول زندگی کے محدود تصور کا غماز ہے۔ اس تصور میں اصل اہمیت عرفانِ ذات کی ہے اور وہ اس سے اونچے کسی مقام کا تصور نہیں کر سکتی ہے کہ بندے کے قدم وہاں پہنچ جائیں جہاں فرشتوں کے پر جلتے ہیں۔ پھر اس دنیا کی طرف واپس آنے کا کیا سوال؟ لیکن محمد صلی اللہ علیہ وسلم جس دین کے علم بردار ہیں وہ دین جس کا نبی اس بلندی پر پہنچ کر پھر اس دنیاے رنگ و بویں لوٹتا ہے، تاریخ کے منجد ہمار میں قدم رکھتا ہے اور اس نور سے جو اسے حاصل ہوا ہے تاگ و تاریک دنیا کو منور کرنے کی کوشش کرتا ہے۔ وہ صرف اپنے اس سینے کو گنجینہ آنوار نہیں بناتا بلکہ پورے عالم کو روشن کرنے کی جدوجہد کرتا ہے۔ ایک نیا انسان بنانے، ایک نیا معاشرہ تعمیر کرنے، ایک نئی ریاست قائم کرنے اور تاریخ کو ایک نئے دور سے ہمکنار کرنے میں مصروف جہاد ہو جاتا ہے۔

قرآن اسی دعوتِ انقلاب کو پیش کرتا ہے، وہ زمانے کے چلن کو تبدیل کرنا چاہتا ہے۔ وہ ایک نیا نظام قائم کرنا چاہتا ہے۔ اس کا مقصد ایک انقلاب برپا کرنا ہے۔ دلوں کی دنیا میں بھی

انقلاب اور انسانی معاشرے میں بھی انقلاب۔ وہ صالح انقلاب جس کے نتیجے میں خدا سے بغاوت کی روشن ختم ہوا اور اس کی بندگی کا دور دورہ ہو جائے۔ رُبِّ الْأَرْضَ سرگاؤں اور نیکیوں کو غلبہ حاصل ہو۔ خدا کے منکر اور اس سے غافل قیادت کو مند سے ہٹا دیا جائے اور اس کے مطیع اور فرمائ بردار بندے زمانے کی قیادت سنچال لیں۔ یہ ہے نزولِ قرآن کا مقصد اور یہی ہے انسانیت کی نجات کا راستہ۔

ہم امت مسلمہ کو جس بات کی دعوت دیتے ہیں، وہ یہ ہے کہ اس امت کا ہر فرد اس موقع پر اور بھی زیادہ سنجیدگی کے ساتھ قرآن کی اصل حقیقت کو سمجھے۔ اس کے مقصد کا حقیقی شعور پیدا کرے۔ اس کے پیغام پر کان دھرے اور اس کے مشن کو پورا کرنے کے لیے سرگرم عمل ہو جائے۔ قرآن نے انسانیت کو ایک نیا راستہ دکھایا ہے۔ اس نے قبلی، نسل، رنگ، خاک و خون اور جغرافیائی تشخص کے بتوں کو پاش پاش کیا ہے۔ اس نے یہ اعلان کیا ہے کہ پوری انسانیت ایک گروہ ہے اور اس میں جمع تفریق اور نظام اجتماعی کی تشکیل کے لیے صرف ایک ہی اصول صحیح ہے، یعنی عقیدہ اور مسلک۔ اسی اصول کے ذریعے اس نے ایک نئی امت بنائی اور اس امت کو انسانیت کی اصلاح اور تشکیل نو کے عظیم کام پر مامور کر دیا:

كُنْتُمْ نَّبِيًّا مُّأْخِذِي شَّهِيدًا لِلنَّاسِ تَأْمُرُونَ بِالْمَعْرُوفِ وَ تَنْهَاوُونَ عَنِ  
الْمُنْكَرِ وَ تُؤْمِنُونَ بِاللَّهِ ط (آل عمرن: ۳۰-۳۱) اب دنیا میں وہ بہترین گروہ تم ہو  
جسے انسانوں کی ہدایت و اصلاح کے لیے میدان میں لا یا گیا ہے۔ تم نیکی کا حکم دیتے ہو، بدی سے روکتے ہو اور اللہ پر ایمان رکھتے ہو۔

قرآن نے اس امت کی انفرادی اور اجتماعی زندگی کی بھی صورت گری کی ہے، اور اسے باقی انسانیت کے لیے خیر و صلاح کا علم بردار بنایا ہے۔ یہی وہ چیز تھی جس نے چھٹی صدی عیسوی کی ظلم اور تاریکی سے بھری ہوئی دنیا کو تاریخ کے ایک نئے دور سے روشناس کرایا۔ جس نے عرب کے اونٹ چلانے والوں کو انسانیت کا حدی خواں بنایا۔ جس نے ریگستان کے بدوؤں کو تہذیب و تمدن کا معمار بنایا۔ جس نے مفسوس اور فاقہ کشوں میں سے وہ لوگ اٹھائے، جو انسانیت کے رہبر بنے۔ جس نے وہ نظام قائم کیا، جس نے طاغوت کی ہر قوت سے ٹکرائی اور اسے مغلوب کر دالا۔

قرآن طاقت کا ایک خزانہ ہے۔ اس نے جس طرح آج سے ڈیڑھ ہزار سال پہلے انسانوں کی اصلاحیت بدل کر رکھ دی تھی اور ان کے ہاتھ سے ایک نئی دنیا تعمیر کرائی تھی، اسی طرح آج بھی فساد سے بھری ہوئی دنیا کو تباہی سے بچا سکتا ہے۔ اپنے مانے والوں کو، بشرطیکہ وہ اس کا حق ادا کر سکیں، انسانیت کا رہنمایا اور تاریخ کا معمدار بن سکتا ہے۔

خوب کہا امام احمد بن حنبل رحمۃ اللہ علیہ نے:

لَا يَسْلُطُ أَذْيَارَ لِمَنْ يَنْهَا إِلَّا بِمَا كَلِمَ أَوْ لَفَّهَا، اس امت کے بعد کے حصے کی اصلاح بھی اسی چیز سے ہوگی، جس سے اس کے اول حصے کی اصلاح ہوئی تھی۔  
— اور یہ چیز قرآن ہے۔

### قرآن سے حقیقی تعلق اور تقاضے

سوال پیدا ہوتا ہے کہ اگر قرآن نے پہلے بخرا اور شورز میں سے ایک نیا جہاں پیدا کر دیا تھا، تو آج وہ یہ کارنامہ کیوں سرانجام نہیں دے رہا؟

- اگر وہ کل شفا و رحمت تھا، تو وہ آج یہ وظیفہ سرانجام دیتا ہوا کیوں نظر نہیں آتا؟
- اگر ہم کل اس کی وجہ سے طاقت ور تھے، تو آج اس کے باوجود ہم کمزور کیوں ہیں؟
- اگر کل اس کے ذریعے ہم دنیا پر غالب تھے، تو آج اس کے ہوتے ہوئے ہم مغلوب کیوں ہیں؟

اگر غور کیا جائے تو اس کی دو ہی وجہوں ہو سکتی ہیں۔ ایک، یہ کہ ہم نے عملًا اس کتاب بہایت کو اپنا حقیقی رہنمایا تی نہ رکھا ہو۔ اس سے ہمارا تعلق، غفلت و سرد مہری و بے التفاتی اور بے تو جھی کا ہو گیا ہو۔ دوسرے، یہ کہ ہم بظاہر تو اس کا احترام اور تقدیس کر رہے ہوں لیکن اس کو سمجھنے اور اس کے تقاضوں کو پورا کرنے کے لیے صحیح راستہ اور صحیح طریقہ اختیار نہ کر رہے ہوں۔ بدقتی سے ہمارے معاملے میں یہ دونوں ہی باتیں صحیح ہیں۔

برف کی طرح پھلتی اور ہر آن قطرہ قطرہ ختم ہوتی، اس زندگی میں یہ بڑا ہی سنہری موقع ہے کہ ہم لمحہ بھر زک کرسوچیں کہ خدا کی اس کتاب سے ہمارا تعلق کیا ہونا چاہیے؟ اور ہمیں اس سے کیا معاملہ کرنا چاہیے تاکہ یہاں پہنچنے اور اس کی روشنی دنیا کے گوشے گوشے کو نور سے بھر دے۔

۱- اس سلسلے میں سب سے پہلی چیز تو یہ ہے کہ اپنے اس سوئے ہوئے ایمان کو بیدار کیا جائے جو قرآن پر لا یا تو ضرور گیا ہے، مگر اس کا یقین اور اس کے تقاضوں کو پورا کرنے کے لیے جذبے اور شوق سے عاری ہے۔ یاد رکھیے کہ یہ ایمان اس کے، خدا کی کتاب ہونے پر، اس کے مکمل طور پر محفوظ ہونے پر، اس کے ہر لفظ کے حق و صداقت ہونے پر، اس کے بتائے ہوئے طریقے کے درست اور منفید ہونے پر، اس کے بتائے ہوئے علاج کے اصل ضامن شفا ہونے پر ہے۔ یہ ہے نقطہ آغاز:

إِنَّكُمْ لَا تُسْمِعُ الْمُؤْمِنِينَ وَلَا تُسْمِعُ الْكُفَّارَ إِذَا أَنْهَا وَلَوْنًا مُّطْبَرَةً وَ  
مَا أَنْتُ بِكُفَّارِ الْأُمَمِ عَنْ كُلِّ الْهَمَّ إِنْ تُسْمِعُ إِلَّا مَنْ يُؤْمِنُ بِأَيْمَانَ فَهُمْ

**مُسْلِمُونَ** ۵۰ (النحل ۲۷-۸۰) بے شک تم مُردوں کو نہیں سنا سکتے اور نہ بہروں کو اپنی دعوت سنا سکتے ہو۔ جب وہ اعتراض کرتے ہوئے من پھر لیں، اور نہ تم انہوں کو ان کی گمراہی سے نکال سکتے ہو۔ تم تو صرف انھی کو سنا سکتے ہو جو ہماری آیات پر ایمان لاتے ہیں اور پھر اپنے آپ کو اللہ کے سپرد کرتے ہیں۔

وَ مَنْ يَمْكُفِرْ بِهِ فَأُولَئِكَ هُمُ الظَّالِمُونَ ۵۰ (البقرہ ۲:۱۲۱) اور جو لوگ اس کا انکار کریں گے، وہ نقصان اٹھانے والے ہیں۔

۲- پھر یہ بھی ضروری ہے کہ دل قرآن حکیم کی عظمت اور بلندی، اس کے اعلیٰ اور برتر کلام ہونے کے احساس سے معمور ہو۔ یہ دل کلام ہے جو اگر پہاڑوں پر نازل ہوتا تو وہ شق ہو جاتے۔ اس پر عظمت کلام کے مقابلے میں اپنی عاجزی کا احساس اور دل کا اس کے لیے موم ہو جانا بہت ضروری ہے:

وَ إِنَّا سَمِعْنَا مَا أَنْزَلَ إِلَّا الرَّسُولُ تَرَدَّدَ أَغْيَنَاهُمْ تَفِيْثِرُ وَ الْمَأْمَعُ مِمَّا  
عَرَفُوا وَ الْكَوْنُ (المائدہ ۵:۸۳) جب وہ اس کلام کو سنتے ہیں جو رسول پر اُتر ا ہے، تو تم دیکھتے ہو کہ حق شناسی کے اثر سے ان کی آنکھیں آنسوؤں سے تر ہو جاتی ہیں۔

یہ معرفت حق کا لازمی نتیجہ ہے۔

۳- قرآن سے رہنمائی اور رہبری کے لیے رجوع کرنا، اس کے بارے میں غفلت کی

روش کو ترک کر کے اسے سمجھنے کی کوشش کرنا، یہ دیکھنا کہ کس طرح وہ ہماری زندگی کا نقشہ بدلنا چاہتا ہے، اس کتاب کو مضبوطی سے تھامنا اور ہر معااملے میں اس سے ہدایت حاصل کرنا۔ یہی وہ طریقہ ہے جس سے اس کتاب کے اصل اسرار و رموز ہم پر منکشف ہو سکیں گے:

**فَاسْتَعِنْ بِنِيَّةً أُوْدِيَّةً إِنَّهُ عَلَىٰ مُسْتَقِيمٍ وَإِنَّهُ لَذِكْرٌ**

**لَكَ وَلِقَوْمِكَ وَسَوْفَ تُسْلَوْرَ** ۰ (الزخرف: ۳۳-۳۴) اے پیغمبر! جو

کچھ تمہاری طرف وحی کیا گیا ہے، اس کو خوب مضبوط پکڑ رہو۔ یقین رکھو کہ تم سید ہے راستے پر ہو اور یہ (قرآن) تمہارے لیے اور تمہاری قوم کے لیے یقیناً ایک نصیحت نامہ ہے اور آگے چل کر تم سب سے اس کی بابت بازپُرس ہو گی۔

امام شاطبی رحمۃ اللہ علیہ نے بجا فرمایا ہے:

جو شخص دین کو جانتا چاہتا ہے، اس کے لیے ضروری ہے کہ وہ قرآن ہی کو اپنا مous و ہم دم بنائے۔ شب و روز قرآن ہی سے تعلق رکھے۔ یہ ربط و تعلق علمی اور عملی دونوں طریقوں سے ہونا چاہیے۔ ایک ہی پر اکتفا نہ کرے۔ جو شخص یہ کرے گا وہی شخص گوہ مقصود پائے گا۔ (المواقفات، ج ۳، ص ۳۲۶)

۸- قرآن کا مطالعہ کیا جائے اور اس طرح کیا جائے جو اس کا حق ہے:

**الْمَنِيْرُ اتَّبَعَهُمُ الْكِتَبُ يَتَلَوَّهُمْ نَوْ تَلَوَّهُمْ (آلِ بَرَّاءٍ: ۲)**

ہم نے کتاب دی ہے، وہ اسے اس طرح پڑھتے ہیں جیسا کہ پڑھنے کا حق ہے۔

اس کے معنی یہ بھی ہیں کہ قرآن کی تلاوت کے ظاہری آداب پورے کیے جائیں، یعنی اسے پاک حالت میں چھو جائے، ادب سے مطالعہ کیا جائے، ترتیل سے پڑھا جائے اور خوشحالی سے پڑھا جائے وغیرہ۔ اس کا تقاضا یہ بھی ہے کہ اس کے معنی کو سمجھا جائے اور ان پر غور و فکر کیا جائے۔ قرآن کے الفاظ پر سے یوں ہی نہ گزر جایا جائے، بلکہ اس کی گہرائیوں میں اُترنے اور اس کے مفہوم کو سمجھنے کی پوری کوشش کی جائے۔ یہی قرآن کا مطالعہ ہے:

**كَمَلَتْ نُفَلْ مُلَيْتْ لِقَوْمٍ يَتَقَمَّكُمْ (بیونس: ۱۰)**

لیے ہم نے اس طرح آیات تفصیل سے بیان کی ہیں۔

لَقَفْتَ أَنْزُلْنَا إِلَيْكُمْ مِّكْتَبًا فِيهِ مِنْظَكَافَهُ تَعْقِلُوْرَ (الانبیاء ۱۰:۲۱) لوگو، ہم نے تمہاری طرف کتاب اُتار دی ہے، جس میں تمہارا ذکر ہے، کیا تم غور نہیں کرتے۔  
**مِكْتَبٌ أَنْزَلْنَاهُ إِلَيْكَ مُبِرَّكٌ لِّيََقُبُرُوا أَيْتَهُ وَلِيَتَنَكَّرَ أُولُو الْأَلْبَابِ**  
 (۲۹:۳۸) اے پیغمبر، یہ قرآن برکت والی کتاب ہے، جو ہم نے تمہاری طرف اُتاری ہے، تاکہ لوگ اس کی آیتوں میں غور کریں۔ جو سمجھ بوجھ رکھتے ہیں، وہ اس سے نصیحت کپڑیں۔ یہی صحابہ کرامؐ کا طریقہ تھا کہ وہ قرآن پاک کی آیات کو سمجھ سمجھ کر پڑھتے تھے اور ان پر غور و فکر کرتے تھے۔

۵- قرآن پر عمل کیا جائے اور اس کے مطابق اپنے فکر عمل کو بدلا جائے۔ قرآن پر اس سے بڑا خلیم اور کوئی نہیں ہو سلتا، کہ قرآن کے احکام کے مطابق اپنے کو بدلنے کے بجائے اپنی بداعمالیوں کے لیے جواز پیش کرنے کے لیے قرآن کو (نحوہ باللہ) بدلنے کی کوشش کی جائے۔ اس طرح یہ بھی قرآن کے حقوق کے منافی ہے کہ اس کے احکام کو تو پڑھا جائے، مگر دوسری جانب ان پر عمل نہ کیا جائے۔ قرآن نازل ہی اس لیے کیا گیا ہے، کہ اس کے مطابق انفرادی اور اجتماعی زندگی کے نقشے کو تعمیر کیا جائے۔ اس لیے یہ ضروری ہے کہ قرآن کے مطابق عمل کی سیکی کی جائے۔ حضرت ابن مسعودؓ کا ارشاد ہے کہ ”جب کوئی شخص ہم میں سے ۱۰ آیتوں سیکھ لیتا تھا، تو اس سے زیادہ نہ پڑھتا تھا، جب تک ان کے معنی نہ سمجھ لیتا اور ان پر عمل نہ کرتا۔“ (ابن کثیر، جلد اول، ص ۵)

۶- پھر قرآن کو سمجھنے اور اس پر عمل کے سلسلے میں رہنمای اور نمونہ اس مبارک ہستی صلی اللہ علیہ وسلم کو مانتا، جس پر یہ کتاب نازل ہوئی:

**مَذْكُورٌ يُطْعَمُ الرَّسُولُ فَقَاتَ أَطَالَعَ اللَّهُ النَّسَاءُ** (۸۰:۲) جس نے رسول کی اطاعت کی، اس نے اللہ کی اطاعت کی۔

اس سلسلے میں رسول اللہ صلی اللہ علیہ وسلم کے اسوہ حسنے سے سرمو احراف بھی قرآن سے ڈو رلے جانے والی چیز ہے۔

قرآن کے نظام کو قائم کرنے کے لیے جدوجہد اور آخری چیز یہ ہے کہ قرآن جس دعوت کو لے کر آیا ہے، اسے پھیلانے اور اس کے

نظام کو قائم کرنے کی عملی جدوجہد کی جائے۔ سید ابوالاعلیٰ مودودیؒ نے بہت سچ لکھا ہے کہ:  
— فہم قرآن کی ان ساری تدبیروں کے باوجود آدمی قرآن کی روح سے پوری طرح  
آشنا نہیں ہونے پاتا، جب تک کہ عملًا وہ کام نہ کرے، جس کے لیے قرآن آیا ہے۔ یہ محض  
نظریات اور خیالات کی کتاب نہیں ہے، کہ آپ آرام کری پڑیں کہ اس کی ساری  
باتیں سمجھ جائیں۔ یہ دنیا کے عام تصور مذہب کے مطابق ایک نزی نہیں کتاب بھی نہیں ہے کہ  
درستے اور خانقاہ میں اس کے سارے رُموز حاصل کر لیے جائیں.... یہ ایک دعوت اور تحریک کی  
کتاب ہے۔ اس نے آتے ہی ایک خاموش طبع اور نیک نہاد انسان کو گوشہ عزلت سے نکال کر خدا  
سے پھری ہوئی دنیا کے مقابلے میں لاکھڑا کیا۔ باطل کے خلاف اس سے آواز اٹھوائی اور وقت  
کے علم برداران کفر و فتن و ضلالت سے اس کو لڑا دیا۔ گھر گھر سے، ایک ایک سعید روح اور پاکیزہ  
نفس کو کچھ کھینچ کر لایی اور داعی حق کے جھنڈے تلے ان سب کو اکٹھا کیا۔ گوشے گوشے سے، ایک  
ایک نتفہ جو اور فساد پرور کو بھڑکا کر اٹھایا اور حامیان حق سے ان کی جنگ کرائی۔ ایک فرد واحد کی پکار  
سے کام شروع کر کے خلافت الہیہ کے قیام تک پورے ۲۳ سال میں یہ کتاب اس عظیم الشان تحریک کی  
رہنمائی کرتی رہی۔ اور حق و باطل کی اس طویل و جال گسل کش مکش کے دوران میں ایک ایک منزل اور  
ایک ایک مرحلے پر اس نے تجزیب کے ڈھنگ اور تعمیر کے نقشے بتائے۔

— اب بھلا یہ کیسے ممکن ہے کہ آپ سرے سے زیاد کفر و دیس اور معرکہ اسلام و جاہلیت  
کے میدان میں قدم ہی نہ رکھیں اور اس کش مکش کی منزل کا آپ کو اتفاق ہی نہ ہوا ہو، اور پھر محض  
قرآن کے الفاظ پڑھ پڑھ کر اس کی ساری حقیقتیں آپ کے سامنے بے نقاب ہو جائیں۔ اسے تو  
پوری طرح آپ اسی وقت سمجھ سکتے ہیں جب اسے لے کر اٹھیں اور دعوت الی اللہ کا کام شروع کر  
دیں اور جس طرح یہ کتاب ہدایت دیتی جائے، اس طرح قدم اٹھاتے چلے جائیں۔ تب وہ  
سارے تجربات آپ کو پیش آئیں گی جو نزول قرآن کے وقت پیش آئے تھے۔ مکہ، جبلہ اور  
طائف کی منزلیں بھی آپ دیکھیں گے اور بدر و احد سے لے کر حنین اور تبوك تک کے مراحل بھی  
آپ کے سامنے آئیں گے۔ ابو جہل اور ابو جہب سے بھی آپ کو واسطہ پڑے گا۔ منافقین اور یہود  
بھی آپ کو ملیں گے اور سابقین اؤلئین سے لے کر موافقة القلوب تک سبھی طرح کے انسانی نمونے

آپ دیکھ بھی لیں گے اور برہت بھی لیں گے۔ یہ ایک اور ہی قسم کا سلوک ہے جس کو میں سلوکِ قرآنی، کہتا ہوں۔ اس سلوک کی شان یہ ہے کہ اس کی جس جس منزل سے آپ گزرتے جائیں گے، قرآن کی کچھ آیتیں اور سورتیں خود سامنے آ کر آپ کو بتاتی چلی جائیں گی کہ وہ اس منزل میں اُتری تھیں اور یہ ہدایت لے کر آئی تھیں۔ اس وقت یہ تو ممکن ہے کہ لغت اور نحو اور معانی اور پیان کے کچھ نکات سالک کی نگاہ سے چھپے رہ جائیں، لیکن یہ ممکن نہیں کہ قرآن اپنی روح کو اس کے سامنے بے نقاب کرنے سے بخل برہت جائے۔

— پھر اس کلیے کے مطابق قرآن کے احکام، اس کی اخلاقی تعلیمات، اس کی معاشی اور تمدنی ہدایات اور زندگی کے مختلف پہلوؤں کے بارے میں اس کے بتائے ہوئے اصول و قوانین، آدمی کی سمجھ میں اس وقت تک آہی نہیں سکتے، جب تک وہ ان کو برہت کرنے دیکھے۔ نہ وہ فرد اس کتاب کو سمجھ سکتا ہے جس نے اپنی انفرادی زندگی کو اس کی پیروی سے آزاد رکھا ہوا اور نہ وہ قوم اس سے آشنا ہو سکتی ہے، جس کے سارے ہی اجتماعی ادارے اس کی بنائی ہوئی روشن کے خلاف چل رہے ہوں۔ (تفہیم القرآن، نجاح، مقدمہ، ص ۳۳-۳۴)

یہ ہیں قرآن سے تعلق کی صحیح بنیادیں اور اگر ان پر ٹھیک ٹھیک عمل کیا ہو تو پھر قرآن انفرادی زندگی کا نقشہ بھی بدل دیتا ہے اور اجتماعی زندگی کی شکل بھی تبدیل کرا دیتا ہے۔ انفرادی زندگی اس کی برکتوں سے بھر جاتی ہے اور اجتماعی زندگی نیکی اور خوشی کی بہار سے شاد کام ہوتی ہے۔

قرآن پر ایمان اسی وقت منید اور معنی خیز ہو سکتا ہے، جب ہم قرآن کے پیغام کو سمجھیں اور اس کی دعوت پر بلیک کہیں۔ قرآن کے بتائے ہوئے طریقے پر چلنے اور اس کی ہدایت کے ذریعے اپنے معاملات کو طے کرنے کی کوشش کریں۔ آج عالمِ اسلام جن مسائل اور مصائب سے دوچار ہے، ان سے نکلنے، ترقی اور عزت کی راہ پر پیش قدی کرنے کا راستہ صرف یہی ہے اور صادق برحق صلی اللہ علیہ وسلم نے اسی کی تلقین کی تھی:

رسول اللہ: خبردار عنقریب ایک بڑا فتنہ سر اٹھائے گا۔

حضرت علیؑ: اس سے نجات کیا چیز دلائے گی یا رسول اللہ!

رسول اللہ: اللہ کی کتاب۔

- اس میں تم سے پہلے گزرے ہوئے لوگوں کے حالات ہیں۔
  - تم سے بعد میں ہونے والی باتوں کی خبر ہے۔
  - اور تمھارے آپس کے معاملات کا فیصلہ ہے۔
  - اور یہ ایک دلوٹک بات ہے، کوئی بُشی دل لگی کی بات نہیں۔
  - جو سرکش اسے چھوڑے گا، اللہ اس کی کمرکی ہڈی توڑ ڈالے گا۔
  - اور جو کوئی اسے چھوڑ کر کسی اور بات کو اپنی ہدایت کا ذریعہ بنائے گا، اللہ اسے گمراہ کر دے گا۔
  - خدا کی مضبوط رسمی یہی ہے۔
  - یہی حکمتوں سے بھری ہوئی یادداہی ہے۔
  - یہی بالکل سیدھی راہ ہے۔
  - اس کے ہوتے ہوئے خواہشیں گمراہ نہیں کرتیں۔
  - اور نہ زبانیں لڑکھڑاتی ہیں۔
  - اہل علم کا دل اس سے کبھی نہیں بھرتا۔
  - اسے کتنا ہی پڑھو طبیعت سیر نہیں ہوتی۔
  - اس کی باتیں کبھی ختم نہیں ہوتیں۔
  - جس نے اس کی سند پر کہا، حق کہا۔
  - جس نے اس پر عمل کیا، اجر پائے گا۔
  - جس نے اس کی نیاد پر فیصلہ کیا، اس نے انصاف کیا۔
  - جس نے اس کی دعوت دی، اس نے سیدھی راہ کی دعوت دی۔ (مشکوٰۃ)
  - یہی وہ سیدھی راہ ہے، جس کی طرف قرآن ہم سب کو دعوت دے رہا ہے!
-